

प्रेस विज्ञापित

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

21 दिवसीय उद्यमिता विकास कार्यक्रम वर्चुअल मोड में प्रारम्भ

पंतनगर। 14 सितम्बर 2020। पंतनगर विश्वविद्यालय के सेवार्योजन एवं परामर्श निदेशालय एवं भारतीय कृषि अनुसंधान परिषद के वित्तीय सहयोग से विशेषकर अनुसूचित जाति के विद्यार्थियों हेतु आज से 60 घंटे का 21-दिवसीय उद्यमिता विकास कार्यक्रम का प्रथम चरण वर्चुअल मोड में चार माह की अवधि के लिए प्रारम्भ हुआ। यह कार्यक्रम कृषि व्यवसाय प्रबंधन महाविद्यालय के सभागार में आयोजित हुआ। कार्यक्रम का उद्घाटन विश्वविद्यालय के कुलपति, डा. तेज प्रताप द्वारा किया गया।

कुलपति, डा. तेज प्रताप ने वर्तमान परिपेक्ष में उद्यमिता आधारित रोजगार की महत्ता के बारे में बताया। निदेशक सेवार्योजन एवं परामर्श, डा. आर. एस. जादौन ने सभी का आभार प्रकट करते हुए कहा कि यह कार्यक्रम समस्त महाविद्यालयों के समन्वयकों एवं उप-समन्वयकों द्वारा संचालित किया जायेगा। उन्होंने बताया कि इस कार्यक्रम में 500 से अधिक प्रतिभागियों को लाइव स्ट्रीमिंग के माध्यम से प्रशिक्षित किया जाएगा। इससे पूर्व कृषि महाविद्यालय के समन्वयक, डा. ओमवीर सिंह ने कार्यक्रम की रूप-रेखा प्रस्तुत की। धन्यवाद ज्ञापन डा. सीमा क्वात्रा द्वारा किया गया। इस कार्यक्रम में विश्वविद्यालय के समस्त अधिष्ठाता, निदेशक एवं कार्यक्रम उप समन्वयकों ने वर्चुअल मोड में प्रतिभाग किया। कार्यक्रम का संचालन, डा. दिशा पंत ने किया। इस अवसर पर कार्यक्रम समन्वयक डा. एस.पी. सिंह, डा. सुनील सिंह, डा. पारस एवं अन्य उपस्थित थे।



उद्यमिता आधारित रोजगार की महत्ता के बारे में बताते कुलपति, डा. तेज प्रताप